

न्यायालय राजस्व अपील प्राधिकारी, चित्तौड़गढ़

पीठासीन अधिकारी :- इन्द्र सिंह राव, आई.ए.एस.

अपील सं. 35/2016/टीए

1. देवीलाल पिता रूपा जाट
2. फेफी बेवा रूपा जाट
दोनो निवासी नीमडीखेडी तहसील गंगरार जिला चित्तौड़गढ़

—अपीलान्टस

बनाम

1. औकारसिंह पिता मानसिंह राजपूत
2. भंवरसिंह पिता भेरूसिंह राजपूत
दोनो निवासी नीमडीखेडा तहसील गंगरार जिला चित्तौड़गढ़
3. बडौदा राजस्थान क्षेत्रीय ग्रामीण बैंक शाखा साडास तहसील गंगरार
4. राज्य जरिये तहसीलदार, गंगरार जिला चित्तौड़गढ़

—रेस्पोडेन्टस

अपील अन्तर्गत धारा 225 राजस्थान काश्तकारी अधिनियम, 1955
विरुद्ध निर्णय उपखण्ड अधिकारी, गंगरार
दिनांक 28.04.2016 प्रकरण सं. 233/2015

- उपस्थित —
1. श्री चम्पालाल जाट — अभिभाषक अपीलान्टस
 2. श्री के.जी. झंवर— अभिभाषक रेस्पोडेन्ट—1
 3. श्री नागेन्द्रसिंह झाला — अभिभाषक रेस्पोडेन्ट—2

निर्णय

दिनांक— 27.03.2018

1. प्रकरण के तथ्य संक्षिप्त में इस प्रकार हैं कि अपीलान्ट की खातेदारी की भूमि ग्राम नीमडीखेडा तहसील गंगरार जिला चित्तौड़गढ़ की आराजी नम्बर 31 रकबा 0.99 है0 पर रेस्पोडेन्ट 1 द्वारा प्रस्तुत आवेदन के अन्तर्गत धारा 251 ए राजस्थान काश्तकारी अधिनियम के तहत आराजी नम्बर 31 में रकबा 4.5 बाई 50 कुल 230 वर्गमीटर रास्ता कायम किया जिससे असंतुष्ट होकर अपीलान्ट ने यह अपील पेश की है।

2. अपीलान्ट द्वारा विपक्षी नम्बर 1 के आवेदन का अधीनस्थ न्यायालय में जवाब प्रस्तुत किया गया। जवाब की चरण संख्या 3 में रेस्पोडेन्ट का सजरा प्रस्तुत किया कि प्रार्थी भेरूसिंह श्री मानसिंह जी का पुत्र है एवं मानसिंह जी के औकारसिंह के अलावा रामसिंह, भेरूसिंह का पुत्र है। भेरूसिंह के शम्भुसिंह भंवरसिंह दौलतसिंह छोटुसिंह पुत्र है। रेस्पोडेन्ट

नम्बर 1 स्वयं राजकीय सेवा मे अध्यापक के पद स पेन्शनर है। बडा पुत्र भंवरसिंह रिटायर्ड तहसीलदार है एवं छोटा पुत्र पुलिस उपनिरीक्षक है। इस आदेश से पूर्व 251 राजस्थान काश्तकारी अधिनियम का निर्णय अपीलान्ट के विरुद्ध किया। आराजी नम्बर 30 व 31 पर पहुँचने से पूर्व ही रेस्पोंडेन्ट की आराजीयात प्रारम्भ हो जाने के बावजूद कायम किया। यह रास्ता 30 फीट चौडा कायम किया। राजस्व मण्डल मे इस रास्ते को 30 फीट से 15 फीट चौडा किया। अपीलान्ट ने माननीय सिविल कोर्ट मे उक्त अवैध आदेश को निरस्त किये जाने हेतु वाद प्रस्तुत किया। इसी दौरान नवीन पत्रावली कायम कर यह आदेश पारित किया जो पूर्णतया अवैध है। राजस्व रिकार्ड देखने से स्पष्ट है कि औकारसिंह की आराजी नम्बर 29 जिसके गत भू-प्रबन्ध के आराजी नम्बर 26 व 27 पी है एवं नवीन आराजी नम्बर 95 के गत भू-मान के नम्बर 28 एवं आराजी नम्बर 93 के गत भूमाप व नम्बर 61 है। गत भूमाप की आराजी नम्बर 28 मानसिंह की खातेदारी व जागीर मे थी। ऊंकारसिंह एवं मानसिंह पिता पुत्र होकर एक ही परिवार के है। स्पष्ट है आपीलान्ट की आराजीयात पर कोई रास्ते की आवश्यकता नही है। फिर भी अपीलान्ट द्वारा प्रस्तुत तथ्यो को अनदेखा कर निर्णय पारित किया है जो पूर्णया विधि के विरुद्ध है। प्रार्थी की आराजी नम्बर 16, 17, 18, 19, 20, 21, 22, 23, 24, 25, 26, 27,28, 29 एवं 98 कुल रकबा 15 रकबा 12.16 है0 एवं भंवरसिंह भेरूसिंह की आराजी 90 से 97, 111/1, 117 व शम्भूसिंह पिता भेरूसिंह की आराजी नम्बर 112, 113, 114, 115 से लगाकर 124 व 131, 166/2, 167/2, 168/2 व दौलतसिंह पिता भेरूसिंह की आराजी नम्बर 100, 110, 111/2, 116/1 समस्त मानसिंह की खातेदारी मे संवत् 2087 मे थी, उसके बाद औकारसिंह, रामसिंह, भेरूसिंह के नाम आई। सभी आराजीयात एक ही चक मे है। इनका आपसी विवाद है। अपीलान्ट की जमीन पर कभी होकर नही गये। अपीलान्ट का स्पष्ट कथन रहा है कि उपरोक्त सभी आराजीयात एक ही चक मे है। पूर्व दिशा मे आम रास्ता है दक्षिण व पश्चिमी दिशा पर रास्ता है विपक्षी अपनी आराजीयात पर सुसमता से पहुंचता है। आराजी नम्बर 93,94,29 एक ही चक मे मिली हुई है। आराजी नम्बर 94 मानसिंह की थी जो औकारसिंह के पिता है। 251 ए राजस्थान काश्तकारी अधिनियम के प्रमाणित नही है। विपक्षी के जवाब पर कोई विचार नही किया। कोई शाहदत का अवसर नही दिया। तहसीलदार मौके पर आए ही नही। माननीय राजस्व मण्डल का निर्णय 28/12/2015 अनुसार 35 फीट को 15 फीट चौडा किया पुनः इस आदेश द्वारा 20 फीट चौडा किया गया जबकि सम्पूर्ण राष्ट्रीय राजमार्ग पर चलने वाली हो

तब भी अधिकतम 10 फीट की आवश्यकता से अधिक रास्ते की आवश्यकता नहीं है। अतः निवेदन है कि अधीनस्थ न्यायालय का निर्णय निरस्त किया जावे।

3. दौराने बहस वकील अपीलार्थी ने बयान किया कि रेस्पोंडेन्ट को खेत पर जाने के लिये 3 रास्ते पहले से ही है। दो तरफ चारागाह है तीसरी तरफ सगे भाई का खेत है जिसमे से रेस्पोंडेन्ट को रास्ता मांगना चाहिये। मौका रिपोर्ट अपीलान्ट की अनुपस्थिति में बनाई गई है। यह प्रकरण सिविल न्यायालय में भी दर्ज हुआ जहां आदेश 7 नियम 11 सीपीसी के तहत कार्य क्षेत्र से बाहर होने के कारण वाद खारीज हुआ है। खसरा नम्बर 109 में रिकार्ड में रास्ता पहले से ही उपलब्ध है। जिरह के लिये अधीनस्थ न्यायालय में उन्हें मौका नहीं दिया गया है क्योंकि रेस्पोंडेन्ट प्रभावशाली व्यक्ति है। उक्त प्रकरण लोक अदालत में निर्णित किया गया है जो न्यायोचित नहीं है। इस सम्बन्ध में उनके द्वारा 2016 (2) आरआरटी पेज 1281, 2016(1) आरआरटी पेज 440 की नजीरे पेश की है तथा मांग की गई कि अधीनस्थ न्यायालय का निर्णय अपास्त किया जावे।

4. दौराने बहस वकील रेस्पोंडेन्ट ने बयान किया कि दिनांक 28/04/2016 को वकील उभयपक्ष उपस्थित रहे हैं। लोक अदालत में दोनों पक्षों की मौजूदगी में न्यायालय परिसर में निर्णय पारित किया है। अपील की कलम संख्या 3 में जो रास्ता माननीय राजस्व मण्डल में तय हो चुका है तथा जिसका पैसा कोर्ट में जमा हो चुका है वह अब परिवर्तित नहीं किया जा सकता है क्योंकि माननीय राजस्व मण्डल का निर्णय Finality ले चुका है जिसकी अपील आज तक अपीलार्थी द्वारा नहीं की गई है। अपीलार्थी द्वारा सिविल कोर्ट में प्रस्तुत वाद भी दिनांक 7/12/2016 को खारीज हो चुका है। जिन 3 रास्तों का उल्लेख किया जा रहा है उसका रिकार्ड पेश नहीं किया है। रेस्पोंडेन्ट्स ने आपसी जमीन के बीच में भी रास्ता मंजूर करवाया है। इस प्रकार अधीनस्थ न्यायालय द्वारा पारित निर्णय विधिसम्मत होने के कारण अपील अपीलार्थी खारीज होने योग्य है।

5. बहस उभयपक्ष सुनी गई एवं मनन किया गया। अधीनस्थ न्यायालय की पत्रावली एवं रिकार्ड का अवलोकन किया गया जिससे यह तथ्य निर्विवादित है कि अपील की कलम संख्या 3 में जो रास्ता माननीय राजस्व मण्डल में तय हो चुका है तथा जिसका पैसा कोर्ट में जमा हो चुका है वह अब परिवर्तित नहीं किया जा सकता है क्योंकि माननीय राजस्व

मण्डल का निर्णय **Finality** ले चुका है जिसकी अपील आज तक अपीलार्थी द्वारा नहीं की गई है। ऐसी सूरत में अपील अपीलार्थी खारीज होने योग्य है। फलतः अपील अपीलान्त खारीज करते हुए अधीनस्थ न्यायालय उपखण्ड अधिकारी, गंगरार द्वारा प्रकरण संख्या 35/2016 में पारित निर्णय दिनांक 28/04/2016 को यथावत रखा जाता है। निर्णय सरे इजलास सुनाया गया। पत्रावली फ़ैसला शुमार होकर नम्बर से कम हो।

(इन्द्र सिंह राव)
आई.ए.एस.
राजस्व अपील प्राधिकारी
चित्तौड़गढ़